

Swor Marija Adeodata Pisani O.S.B.

L-istorja ta' din ir-religjuza ta' nisel naplitan imma li trabbiet u mietet Malta hija tassew interessanti. Twieldet fis-sena 1806 għewwa Napoli, l-Italja, imma wara ftit taż-żmien, il-familja tagħha kellha tiġi Malta. Mietet fl-1855. Bint familja nobbli u sinjura, Adeodata kellha futur sabih. Il-pjan kien li tizzewweg u tifforma familja. Ġid ma kienx jonqos u lanqas 'status' fis-soċjetà! Imma le, Alla kellu pjanijiet oħra. Hija hasset is-sejha ta' Alla biex tidhol għall-hajja kontemplattiva għewwa l-Monasteru Benedittin ta' San Pietru li jinsab fl-Imdina. Qalet le għall-ħbieb, għall-ġiri, għad-dinja. Qalet iva ta' mħabba serja u sabiha lil min habbha sa minn dejjem: lil Ġesù. Ma setax jonqos li Swor Adeodata, ta' kontemplattiva li kienet, ma jkollhiex imħabba speċjali lejn il-Madonna wkoll! Dan jidher hafna fid-djarju tagħha li jġib l-isem ta' *Ġnien Mistiku tar-ruħ li thobb lil Ġesù u lil Marija*. Nistgħu nghanid li l-ispiritwalità ta' Swor Adeodata hija wahda Marjana. Dan id-djarju, infatti, bdietu proprju fis-solejnità ta' l-Assunta. Naraw ukoll li l-ħin kollu torbot hajjitha mal-festi tal-Madonna.

Fil-15 ta' Awissu 1836, hija tikteb hekk: "F'din l-okkazjoni s-Sinjura tagħna għarrfitni kif ix-xewqa tagħna bla ma taqta' għandha tkun dik li nixtiequ naraw lil Alla". Fil-waqt li f'jum il-festa tat-twelid tagħha (8 ta' Settembru) tghid: "Illum ... għamilna wegħda li nimitaw fina l-virtujiet tas-Sinjura tagħna, u hekk nittamaw li darba oħra nkunu aħjar", fil-waqt li fil-Festa tal-isem ta' Marija hija tikteb: "....f'għieh il-hames ittri li jiffurmaw l-isem tagħha - M A R I A - nixtieq li hija tghinni fil-hidma li dhalt għaliha biex nikseb il-hames virtujiet li bihom nagħti qima lil ... Ġesù, jġigifieri l-Umiltà, l-Ubbidjenza, il-Faqar, il-Mortifikazzjoni u l-Imħabba".

Lill-Madonna, flimkien ma' Ġesù issejthom kemm-il darba "s-Sidien tiegħi". Meta titkellem fuq it-tama, tissokta tghid: "Is-siġra taż-Żebbuġ hija xbiha ta' Marija, dejjem thaddar, għax it-tama tagħha kienet fil-Mulej".